

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
**॥ śrīmannārāyaṇīyē navatitamam
daśakam ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē navatitamam daśakam ॥

āgamādīnām paramatātparyanirūpaṇam

vṛkabhṛgumunimōhinyambarīṣādivṛttē -

śvayi tava hi mahattvaṃ sarvaśarvādijaitram |
sthitamiha paramātman niṣkalārvāgabhinnaṃ
kimapi yadavabhātaṃ taddhi rūpaṃ tavaiva || 90.1 ||

mūrtitrayēśvarasadāśivapañcakaṃ yat

prāhuḥ parātmavapurēva sadāśivō'smin |
tatrēśvarastu sa vikuṅṭhapadastvamēva
tritvaṃ punarbhajasi satyapadē tribhāgē || 90.2 ||

tatrāpi sāttvikatanuṃ tava viṣṇumāhu -

rdhātā tu sattvaviralō rajasaiva pūrṇaḥ |
sattvōtkāṭatvamapi cāsti tamōvikāra -
cēṣṭādikaṃ ca tava śaṅkaranāmnī mūrtau || 90.3 ||

taṃ ca trimūrtyatigataṃ parapūruṣaṃ tvāṃ

śarvātmanāpi khalu sarvamayatvahētōḥ |
śaṃsantyupāsanavidhau tadapi svatastu
tvadrūpamityatidṛḍhaṃ bahu naḥ pramāṇam || 90.4 ||

śrīśaṅkarō'pi bhagavān sakalēṣu tāva -

ttvāmēva mānayati yō na hi pakṣapātī |

tvanniṣṭhamēva sa hi nāmasahasrakādi
vyākhyat bhavatstutiparaśca gatiṃ gatō'ntē || 90.5 ||

mūrtitrayātigamuvāca ca mantraśāstra -
syādau kalāyasuṣamaṃ sakalēśvaraṃ tvām |
dhyānaṃ ca niṣkalamasau praṇavē khalūktvā
tvāmēva tatra sakalaṃ nijagāda nānyam || 90.6 ||

samastasārē ca purāṇasaṅgrahē
viśaṃśayaṃ tvanmahimaiva varṇyatē |
trimūrtiyuksatyapadatribhāgataḥ
paraṃ padaṃ tē kathitaṃ na śūlinaḥ || 90.7 ||

yat brāhmakalpa iha bhāgavatadvitīya -
skandhōditaṃ vapuranāvṛtamīsa dhātrē |
tasyaiva nāma hariśarvamukhaṃ jagāda
śrīmādhavaḥ śivaparō'pi purāṇasārē || 90.8 ||

yē svaprakṛtyanugūṇā giriśaṃ bhajantē
tēśaṃ phalaṃ hi dṛḍhayaiva tadīyabhaktyā |
vyāsō hi tēna kṛtavānadhikārihētōḥ
skāndādikēṣu tava hānivacō'rthavādaiḥ || 90.9 ||

bhūtārthakīrtiranuvādaviruddhavādau
trēdhārthavādagatayaḥ khalu rōcanārthāḥ |
skāndādikēṣu bahavō'tra viruddhavādā -
stvattāmasattvapariabhūtyupaśikṣaṇādyāḥ || 90.10 ||

yat kiñcidapyaviduṣā'pi vibhō mayōktaṃ
tanmantraśāstravacanādyabhidṛṣṭamēva |

vyāsōktisāramayabhāgavatōpagīta

klēsān vidhūya kuru bhaktibharam parātman || 90.11 ||

|| iti śrīmannārāyaṇīyē navatitamaṃ daśakam samāptam ||